
Naxçıvan Muxtar Respublikası ərazisindən toplanılan Qıfılar - Polypodiophyta aid herbari material- 
larının öyrənilməsi nəricəsində ərazi üçün əvvəllər qeyd edilməyən yeni iki fəsilə, 4 cins və 5 növ aşkar 


edilmişdir.Yeni fəsilələr - Polypodiaceae, 


Woodsiaceae; yeni cinslər - Athyrium, Notholaena, 


Polypodium, Hymenocystis; yeni növlər - Athyrium distentifolium, Polystichum aculeatum, Notholaena 


marantae, Polypodium vulgare, Hymenocystis fragilis. 


Açar sözlər: Ali bitkilər, qıjıkimilər, fəsilə, cins, növ 


2011-2013-cü illərdə Naxçıvan Muxtar Res- 
publikasının müxtəlif rayonlarına edilən floristik 
ekspedisiyalar zamanı toplanılan zəngin herbari 
materiallarının təyini və sistematik təhlili nəticəsində 
Naxçıvan MR florası üçün Qyilar (Polypodiopsida) 
üzrə yeni olan iki fəsilə, 4 cins və 5 növ aşkar edil- 
mişdir. Bu tapıntılar təkcə Naxçıvan MR florası üçün 
deyil, bütövlükdə Qafqaz florasının florogenetik 
əlaqələrinin araşdırılmasında böyük əhəmiyyətə 
malikdir. Onlar tərtib olunacaq “Naxçıvan Muxtar 
Respublikası florası” kitabına daxil ediləcəkdir. 

Qyilar ali bitkilərin ən qədim qruplarından 
olub öz başlanğıcını Devon dövründən götürür (300 
milyon il b.e.ə.) (Фомин,1934). 

Qyilarin dünyada 300 cinsə aid 10000-dən çox 
növü yayılmışdır ki, onların da çoxlu növ- 
müxtəlifliyi və həyat formaları (biomorfları) əsasən 
tropik ölkələrin ərazilərindədir. 

Bitki örtüyündə, xüsusən meşə bitkiliyində qıjı 
növləri əsas fitokomponentlərdən biri sayılır. 
Qyilar arasında dərman, texniki, qida, həmçinin 
dekorativ əhəmiyyətli növlər də çoxdur. 

Son araşdırmalara görə Azərbaycanda qıjıki- 
milərin (Lycopodiophyta, Equisetophyta, Polypo- 
diophyta) 22 fəsilə, 29 cinsə aid 63 (Əsgərov, 2005, 
2011, Аскеров, Бобров,1972), Naxçıvan MR 
florasında isə 4 fəsilə, 7 cinsə aid 15 növünə (Talı- 
bov, 2001) rast gəlinir. Aparılan tədqiqatlar nəticə- 
sində Naxçıvan MR florasında yeni fəsilə, cins və 
növlər aşkar edilmişdir ki, onların da qısa botaniki 
və bioekolofi səciyyəsi aşağıda verilir. Taksonların 
təyin edilmiş herbari nüsxələri AMEA Naxçıvan 
Bölməsi Bioresurlar İnstitutunun Herbari fondunda 
saxlanılır. 

V/OODSTACEAE Herter – Vudsiyalar 

Fəsilə Naxçıvan MR florası üçün yenidir. 
Onun Azərbaycanda rast gələn 2 cinsindən biri 
Naxçıvan MR ərazisində tapılmışdır. 

Hymenocystis С.А. Mey.(=Woodsia R. Br., 
p.p.) — Himenosistis, Vudsiya. 

Monotip cinsdir. Qafqazın endemik bitkisidir. 

Fəsilə daxilində Şərqi Asiya mənşəli digər monotip 
cinslə (Protowoodsia Ching) florogenetik əlaqəyə 
malikdir. 

Hələ 1831-ci ildə Qafqaz florasının görkəmli 
tədqiqatçısı K.A. Meyer Vudsiya cinsi üzrə ona 
məlum olan növləri təhlil edərkən Qafqazın Böyük 
Qafqaz ərazisindən, əsasən subalp və alp qurşağı 
bitkilik qruplaşmalarından (2700 m d.s.h.), ən çox 
əhəngli dağ süxurlarından toplanan nüsxələrin bir 
sıra morfoloji əlamətləri ilə digər vudsiya 
növlərindən kəskin fərqləndiyini müəyyən etmiş və 
həmin növü xüsusi bir cins statusuna — Нутепо- 
eystis yüksəltmişdir. Sonralar “Флора СССР” 
(Фомин, 1934), "Флора Кавказа” və o cümlədən 
"Флора Азербайджана” (Гроссгейм 1939, Исаев 
и др., 1950) əsərlərində bu cins və ona aid olan 
növ Woodsia cinsinin tərkibində verilmişdir. 

Sonralar A.M. Əsgərov (Аскеров, 1986, 2001) 
Qafqaz florası qijikimilerini monoqrafik tədqiq 
edərkən Woodsia cinsi növlərini makromorfolofi, 
anatomik, palinolofi və florogenetik üsullarla tədqiq 
etmiş və Hymenocystis cinsini bərpa etmişdir. 

Hymenocystis fragilis (Trev.) A. Asker. [= 
V/oodsia fragilis (Trev.) Moorel — Kövrək 
himenosistis 

Bu növ 04 iyul 2012-ci il tarixdə Şahbuz 
rayonuna gedilən ekspedisiya zamanı Bata-bat 
meşəsinin Keçəldağ istiqamətindəki ərazidən 
toplanılmışdır. Növ Şərq palıdı - Quercus 
macranthera Fisch. et С.А. Mey. və Avropa 
gərməşovu - Euonymus europaea L. ağaclarının 
yanındakı iri daşların altında Rhinanthus vernalis 
(№. Zing.) Schischk. — Yaz çınqılotu, Alchemilla 
amicta Juz. — Bükülmüş şaxduran, Achillea mille- 
folium L. — Adi boymadərən, Hypericum scabrum 
L. — Kələkötür dazı, Lathyrus pratensis L. — Çəmən 
güllücəsi, Trifolium caucasicum Tausch — Qafqaz 
yoncası, Onobrychis bungei Boiss. — Bunge xaşası 
(esparseti), Melilotus albus Medik. — Ag xəşənbül, 
Lotus corniculatus L. — Buynuzlu qurdotu, Astra- 
galus glycyphylloides DC. — Sirinyarpaqvari gəvən 


(paxladən) və bəzi taxıl növləri ilə birlikdə bitir. 
AMEA Naxçıvan Bölməsi Bioresurslar İnstitu- 
tunun herbari fonduna bu növ yeni daxil edilir. 

Aşkar edilmiş kövrək h. növü Woodsia cinsi 
növlərindən induziumun kisəşəkilli olması, yar- 
pağın gövdəyə birləşmə yerlərində şaxələnmələrə 
malik olmaması ilə seçilir. Woodsia növlərində - 
örtük sapşəkilli hissələrə bölünmüş olur, yarpaq isə 
“buğumludur”. Bundan başqa, kövrək h. anatomik 
quruluşu, sporun, protalın forması ilə də asanlıqla 
seçilir (Аскеров, 1986). Bu növ həqiqi Qafqaz 
(euqafqaz) coğrafi areal tipinə aid olub, Qafqazda 
və o cümlədən Azərbaycanda yalnız Böyük Qafqaz 
regionundan məlum olmuşdur (Гроссгейм, 1939, 
Əsgərov, 2005, 2011; Аскеров, 2001,). Onun Nax- 
çıvan Muxtar Respublikası ərazisindən aşkar edilən 
tapıntısı Cənubi Qafqazda yeganə yayılma sahə- 
sidir. Bu tapıntı Qafqazın florogenezi üçün çox 
əhəmiyyətlidir və Naxçıvan Muxtar Respubli- 
kasının “Qırmızı kitabının” 2-ci nəşrinə daxil 
edilməlidir. 

ATHYRIACEAE Ching - Qalxansızlar 

Athyrium Roth — Qalxansız 

Cins Naxçıvan MR florası üçün yenidir. 

Bu cinsə aid olan Athyrium distentifolium 
Tausch ex Opiz İ4.alpestre (Hoppe) Clairv.] — Səri- 
lənyarpaq q.növü 10 iyun 2012-ci il tarixdə eks- 
pedisiya zamanı Şahbuz rayonunun Biçənək meşə- 
sinin Sərxanbiçən ərazisindən toplanılmışdır. Bitdiyi 
yer meşədə nisbətən qayalıqlı, torflu və rütubətli bir 
yer olub, Quercus macranthera Fisch. et С.А. Mey. - 
Şərq palıdı, Acer campestre L. — Çöl ağcaqayını, 
Crataegus monogyna Jacq. — Biryuvalı yemişan, 
Lallemantia iberica (Bieb.) Fisch. et С.А. Mey. — 
Gürcü lalemantiyası, Ajuga genevensis L. — Cenevrə 
dirçəyi, Geranium sylvaticum L. — Meşə ətirşahı, 
Draba nemorosa L. — Meşəlik yastıqotu, Solenan- 
thus circinnatus Ledeb. — Qıvrım boruçiçək, Lathy- 
rus pratensis L. — Çəmən güllücəsi, Ranunculus 
napellifolius DC. — Acı qaymaqçiçək, Elytrigia 
heidemaniae Tzvel.- Heydeman ayrığı, Aegilops 
cylindrica Host — Silindrvari buğdayıot, Bromus 
scoparius L.- Süpürgəvari tonqalotu və s. növlərlə 
birlikdə bitir. AMEA Naxçıvan Bölməsi 
Bioresurslar İnstitutunun herbari fonduna bu növ 
yeni daxil edilir. 

Azərbaycanda nadir növ hesab edilir və bir 
neçə yayılma sahəsindən məlumdur. Ona əsasən alp 
və subalp qurşaqda d.s. 1500-3000 m hündürlükdə 
rast gəlinir. Bizim tapıntı Kiçik Qafqazda — Qoşqar 
— çay vadisi və Şimali Ermənistan ərazilərindən 
məlum olan sahələrə yaxındır (Аскеров, 2001). 
Naxçıvanda bu cinsin aşağı hündürlüklərdə, əsasən 
meşə bitkiliyi tərkibində yayılan А. filix — femina 
növünün də tapılması mümkündür. 

Örtük zəif inkişaf etmiş və ya yoxdur, yarpağın 
seqmentləri ucdan kütdür, Kökümsovu düz, 


Naxçıvan MR Florasında Qyilarin 


yarpaqlar uzunsov — neştərşəkilli, saplağı pərdəcik- 
lərlə örtülən, soruslar budaqlanan damarların ucuna 
yaxın yerləşən, 60-100 sm-dək hündürlüyündə 
yüksək dağ, subalp və alp qurşağı bitkisidir. 

Holarktik coğrafi areal tipinə aid mezofit 
bitkidir. 2n=80. 

ASPIDIACEAE Mett. ex Frank. 
Dryopteridaceae Ching) — Aspidilər 

Dryopteris Adans. s.str. — Ayıdöşəyi 

Naxçıvan MR-də bu cinsin bir növü məlum idi 
— Dryopteris filix — mas (L.) Schott (Əsgərov, 1981, 
Talıbov, 2008; Аскеров, 1977). Ərazidən cinsin 
daha bir növü toplanılmışdır: D. oreades Fomin ID. 
abbreviata (DC.) Newm. ex Monton] — Yaylaq 
ayıdöşəyi. 

Bu növ ekspedisiya zamanı 26 may 2011-ci il 
tarixdə Culfa rayonun Ərəfsə kəndi yaxınlığındakı 
Xəzinədərə ərazisindən toplanılmışdır. Ərazi vaxtı 
ilə sıx meşə olmuş, lakin məlum hadisələr zamanı 
əhali tərəfindən nisbətən doğranılmışdır, lakin son 
illər demək olar ki, tam bərpa olunmuşdur. Bu növ 
yalnız Şərq palıdının təmiz Tformasiyasında 
Saxifraga pontica Albov. — Pont daşdələni, Nepeta 
grandiflora Bieb.- İriçiçək pişiknanəsi, Achillea 
millefolium L. — Adi boymadərən, Hypericum scab- 
rum L. — Kələkötür dazı və Heracleum pastina- 
cifolium C.Koch — Sürtükyarpaq baldırğan, Filipen- 
dula ulmaria (L.) Maxim. — Qaraağacyarpaq quş- 
qonmaz, Bupleurum polyphyllum Ledeb. — Çoxyar- 
paq öküzboğan, Geranium tuberosum L. — Yumu- 
rulu ətirşah ilə birgə bitərək, I yarusda yerləşir. 
AMEA Naxçıvan Bölməsi Bioresurslar İnstitutu- 
nun herbari fonduna bu növ yeni daxil edilir. 

Bu növün Qafqazda və o cümlədən Azərbay- 
candakı arealı, əsasən Böyük Qafqazın yüksək dağ 
qurşaqları, xüsusən alp və subalp bitkilikləri üçün 
səciyyəvidir. Kiçik Qafqazda nadir bitki sayılır, 
Göy — göl ətrafından məlumdur (Аскеров, 1977, 
2001). 

İnduziumu bozumtul, yetişəndə hissələrə bö- 
İünməyən-qövsvari, yarpaqcıqları yarımdairəvi, 
saplağı qısa, bozumtul pulcuqlarla örtülü, yarpaq- 
ları uzunsov-neştərvari, açıq-yaşıldır, birinci sıra 
seqmentləri saplaqcıqsız, aşağıdakılar uzunsov, yu- 
xarıdakılar neştərşəkilli, sonuncu sıra seqmentləri 
küt, zəif dişciklidir, sorusu iridir, sıx yerləşəndir 

Ümumqafqaz areal tipli, əsasən litofil, mezofit 
bitkidir. 2n=82. 

Polystichum Roth — Cərgəvər 

Cinsin Azərbaycanda yayılan 9 növündən 
Naxçıvan MR florası üçün 1 növ məlum olmuşdur 
— Polystichum lonchitis (L.) Roth (Əsgərov, 1981; 
Talıbov, 2008). Naxçıvan MR - in florası, bitkiliyi 
və faydalı bitkiləri haqda məcmuədə Naxçıvan MR- 
də bu cinsin digər növünün — P. aculeatum (L.) 
Roth yayılması göstərilsə də (Əsgərov, 1981), 
sonralar bu region üçün göstərilməyib. 


(incl. 

Talıbov va b. 


P. aculeatum (L.) Roth LP. lobatum (Huds.) 
Bast.] — Tikancıqlı cərgəvər 

Bu növ 11 iyul 2012-ci il tarixdə Culfa rayo- 
nunun Əbrəqunus kəndi yaxınlığındakı Ərməmməd 
piri ərazisindən toplanılmışdır. Qayalıq bir vadi 
olan bu ərazidə Juniperus foetidissimaWilld. - 
Ağıriyli ardıc, Ce/zis tournefortii Lam.— Turnefor 
dağdağanı, Ulmus glabra Huds.- Hamar qaraağac, 
Amygdalus fenzliana (Fritsch) Lipsky, Zygophyllum 
fabago L. — Adi həlməl, Rosa canina L.- Adi itbur- 
nu və s. ağac və kolların əmələ gətirdiyi bir biotop- 
da qaya çatlarından toplanılmışdır. Ətrafında mamır 
və Saxifraga cymbalaria Г. — Tilli daşdələn növü 
var idi. AMEA Naxçıvan Bölməsi Bioresurslar 
İnstitutunun herbari fonduna yeni daxil edilir. 

Bu tapıntı həmin növün Naxçıvan MR 
ərazisində yayılmasını təsdiq edir və “Naxçıvan 
florasına” daxil ediləcəkdir. 

Yarpaqları uzunsov — neştərvari, dərivari, 
damarları 2—3 çəngəlvari budaqlanan, sorusu 
damarların ortasında və ya azca yuxarıda yerləşən, 
induziumun kənarları dişciklidir, yarpaqları qısa 


saplaqlı, qaidəsinə doğru daralandır, cod 
dərivaridir, saplağı bozumtul pərdəciklərlə 
örtülüdür. İkinci sıra seqmentləri qaidəsində 


pazvari, iti olub saplaqcıqsızdır, iti qulaqcıqlıdır, 
ikinci sıra seqmentlərindən ən aşağıdakı (yuxarı 
cərgədə) qalanlardan iki dəfə böyükdür. 

Palearktik coğrafi areal tipinə aid olub mezofil 
meşə bitkisidir, onun mezokserofit formalarına 
nisbətən quraq — meşədən kənar ərazilərdə rast 
gəlinir. 

SINOPTERIDACEAE Koidz. — 
Sinopteridilər 

Bu fəsilədən Azərbaycanda rast gələn 2 cins- 
dən (Cheilanthes Svv., Notholaena R. Br.) Naxçıvan 
MR ərazisində Cheilanthes cinsi məlum olmuşdur 
(Аскеров, 1977, 1986, 2001, Talıbov, 2001, 
Askarov, 2013). Ekspedisiya zamanı digər cinsin 
növü də toplanılmışdır. 

Notholaena R. Br. — Yalançıörtük 

Cins Naxçıvan MR florası üçün yenidir. Azər- 
baycanda məlum olan 1 növü Naxçıvan ərazisindən 
də toplanılmışdır. 

Notholaena marantae (L.) Desv. — Marant 
yalançtörtük. 

Bu növ 13 iyul 2011-ci il tarixdə Ordubad 
rayonuna gedilən ekspedisiya zamanı Gilançay və 
Biləv kəndi yaxınlığından toplanılmışdır. Ərazi 
Gilançayın qayalı daşlı sahəsində qaya altındakı 
nəmli yerdən toplanılmışdır. Bitkinin bitdiyi yerin 
yaxınlığında, yalnız Stachyslavandulifolia Vahl. — 
Lavandayarpaq poruq və Capparis herbacea Willd. 
— Otvari kəvər növləri bitmişdir. AMEA Naxçıvan 
Bölməsi Bioresurslar İnstitutunun herbari fonduna 
bu növ yeni daxil edilir. 

Növün bu tapıntıya yaxın arealı Zəngilan 

rayonu, Şayıflı kəndi ətrafıdır (Аскеров, 2001). 

Yarpaqları ikiqat lələkvari, uzunsov — 
neştərşəkilli, dərivari, üst tərəfdə əsasən çılpaq, 
yaşıl, altda isə pərdəciklərlə sıx örtüləndir, sonuncu 
sıra seqmenqləri uzunsov, ucdan dəyirmi, tam 
kənarlıdır. Üst tərəfdə çılpaq, yaşıl, alt tərəfdə isə 
sıx tükcüklüdür, damarlanması bir neçə dəfə 
çəngəlvari budaqlanandır. 

Cənubi palearktik coğrafi areal tipinə aid, 
Шо, mezo-kserofit bitkidir, 2n=58. 

POLYPODIACEAE Bercht. et J. Presl — 
Şirinkök фаг 

Fəsilə Naxçıvan MR florası üçün yenidir. 
Azərbaycanda 1 cinsi var. 

Polypodium L. — Şirinkök 

Cins Naxçıvan florası üçün yenidir. Cinsin 
Azərbaycanda yayılan 2 növündən biri Naxçıvan 
MR ərazisində aşkar edilib. 

Polypodium vulgare L. — Adi şirinkök. 

Bu növ 12 iyun 2013-cü il tarixdə Ordubad 
rayonunun Kilit kəndi ərazisindən toplanılmışdır. 
Yayılma yeri Soyuq dağın ətəyindəki meşə- kolluq 
sahəsindəki 1046 m 4.5.6. ərazini əhatə edir. М 
38° 88.501””, ЕО 46909.911””. Bitki qaya arasındakı 
sıx mamırla əhatə olunmuş vəziyyətdə bitmişdir. 
Ərazinin meşə - kolluq sahəsində Betula pendula 
Roth - Əyilən tozağacının üstün olduğu forma- 
siyada əsasən Celtis caucasicaWilld. — Qafqaz 
dağdağanı, Rosa canina L. - İt itbumu, ./asminum 
fruticans L. — Kolvari jasmin, Cotoneaster saxatilis 
Pojark. - Qaya dovşanalması, Lonicera iberica 
Bieb. - Gürcü doqquzdonu və s. kollara rast gəlinir. 
Adi şirinkök AMEA Naxçıvan Bölməsi Biore- 
surslar İnstitutunun herbari fonduna yeni daxil 
edilir. 

Polimorf növdür, Azərbaycanda 2 yarımnövü 
və bir neçə növmüxtəlifliyi vardır. Naxçıvan MR 
ərazisindən toplanılan herbarilərin öyrənilməsi 
göstərir ki, onlar P. vulgare növünün tipik 
yarımnövünə aid olan — var. attenuatum Milde (arid 
meşə və kolluqlar üçün səciyyəvi olan) və Avropa — 
Qafqaz areallı daha kserofit, litofil P. vulgare 
ssp.rotundatum (Milde) A. Askerov yarımnövünün 
var. rotundatum Milde növ müxtəlifliyinə aiddirlər 
(Аскеров и др. 1972, Аскеров, 2001). 

Naxçıvan MR-in Qapıcıq dağı (3906 m) 
ərazisindən Botrychium шпата (L.) Swartz. — 
Yarımay salxımotu növünün tapıldığı qeyd 
olunmasına (Флора Армении, 1954) baxmayaraq, 
bizim həmin əraziyə etdiyimiz ekspedisiyalar 
zamanı, bu növ hələ də oradan aşkar edilməmişdir 
və ona görə də Naxçıvan MR taksonomik spektrinə 
daxil edilməmişdir (Talıbov və b., 2008). 

Beləliklə, Naxçıvan MR florası üçün yeni 2 
fəsilə (Athyriaceae Ching — Qalxansizlar,_Polypo- 
diaceae Bercht. et J. Presl — Şirinkök qıjılar), 4 cins 
(Athyrium Roth — Qalxansiz, Hymenocystis C.A. 


Mey. — Himenosistis, Notholaena R. Br. — Yalançı- 
örtük, Polypodium L. — Şirinkök) və 5 növ 
(Athyrium. alpestre (Hoppe) Clairv, Hymenocystis 
fragilis (Trev.) A. Asker. — Kövrək h., Polystichum 
aculeatum (L.) Roth -— Tıkancıqlı cərgəvər, 
Notholaena marantae (L.) Desv. — Marant 
yalançıörtük və Polypodium vulgare L. — Adi 
şirinkök) əlavə edilmişdir. 

Новые таксоны во Флоре Нахчыванской AP 


Т.Г. Талыбов', Э.С. Новрузова', А.М. Аскеров? 


i Институт биоресурсов Нахчыванского отделения НАНА 
Институт генетических ресурсов НАНА 


В результате изучения гербарного материала по папоротникообразным растениям (Polypodiopsida), 
собранного на территории Нахчыванской Автономной Республики, выявлены 2 новые семейства, 4 
рода и 5 видов, ранее не отмеченные для этого региона: новые семейства — Polypodiacea, 
Woodsiaceae,; новые роды -Athyrium, Notholaena, Polypodium, Hymenocystis; новые виды - Athyrium 
distentifolium, Polystichum aculeatum, Notholaena marantae, Polypodium vulgare, Hymenocystis fragilis 


Ключевые слова: Высшие растение, папоротникообразные, семейство, род, вид 

New Fern Таха of Autonomus Republic of Nakhchivan 
T.H. Talibov, E.S. Novruzova, A.M. Asgarov” 


" İnstitute of Bioresources, Nakhchivan section of ANAS 
? İnstitute of Genetic Resources, ANAS 


During systematic review, taxonomic determination of herbarium materials collected from floristic 
expeditions to various regions of the Nakhchivan Autonomous Republic we found families, species which 
are new for to the region. New families- Polypodiaceae, Woodsiaceae; new genius — Athyrium, Notholaena, 
Polypodium, Hymenocystis; new species — Athyrium distentifolium, Polystichum aculeatum, Notholaena 
marantae, Polypodium vulgare, Hymenocystis fragilis 


Kev words: Higher plants, ferns, families, genius, species 

